

## KRONAKA TAL-GHAQDA

### LAQGHA TAL-KUNSILL TAL-GHAQDA

#### MAR-RUMANZIERA LADY SNOW

**B**INIZJATIVA tal-Kummissarju ghal Malta f'Londra, Chev. Ed. E. Lul, il-Kunsill tal-"Ghaqda" ftiehem li jkollu laqgħa ma' Lady Snow (fl-arti magħrufa bl-isem ta' Pamela Hansford Johnson), rumanziera, li nżertat għet hawn Malta flimkien ma' Sir C. B. Snow, żewġha, wiehed mill-Membri tad-Delegazzjoni dwar il-bżonnijiet ta' l-Università Rjali ta' Malta.

Fit-3 ta' Lulju, fis-6 p.m. il-Kunsill tal-"Ghaqda" kellu laqgħa ma' Lady Snow u żewġha, Sir C. B. Snow, fil-Kamra tal-Professuri l-Università. Kull membru tal-Kunsill tal-"Ghaqda", li ha sehem fil-laqgħa, gie ipprezentat lilha mill-President tal-"Ghaqda", il-Profesur Kav. G. Galea. Il-laqgħa kienet wahda mill-okkażjonijiet sbieħ għall-"Ghaqda" biex tiġi magħrufa fl-importanza tagħha letterarja u uffiċjali fil-Gżejjer ta' Malta.

Wara konversazzjoni ferrieħa mal-membri u sinjuri nisa tagħhom mal-mistednin, waqt "riċeviment" li sar b'għieħ tagħhom, il-President tal-"Ghaqda", il-Prof. Kav. G. Galea, fis-ser il-pjaċir li kellhom il-membri tal-"Ghaqda" li jli taqgħu ma' Sir Charles u Lady Snow f'okkażjoni ta' hbiberija u intimità. Il-President tkellem fuq fuq dwar il-bidu u l-progress tal-"Ghaqda", u semma x-xogħol tagħha u s-successi li kellha b'riżq l-ilsien Malti u l-letteratura Maltija. Hu semma wkoll fuq il-gid li jisfa' b'mezz laqgħat bħal dawk bejn kittieba ta' hosta nazzjonijiet li b'hekk isiru jafu u jagħrfu lil xulxin.

Lady Snow uriet il-ferħ tagħha b'dik il-laqgħa ma' l-awturi Maltin u n-nisa tagħhom. Qalet li hi minn dejjem kienet tal-fehma li jista' jsir gid bla tarf fil-qasam letterarju u soċjali jekk ikun hemm aktar laqgħat bejn il-kittieba u awturi ta' diversi nazzjonijiet. Id-dispjaċir tagħha kien li hi ma tistax taqra bil-lingwi kollha biex tkun tista' tapprezza l-gmiel u

l-benna tal-letteraturi strangieri, fosthom tal-Malti, u b'hekk tkun tista' wkoll tikseb idejiet u ispirazzjonijiet mill-awturi barranin.

Fl-ahharnett tkellem Sir Charles fejn irringrazzja lill-membri tal-"Ghaqda" għall-unur li għamlu lilu u lil martu b'dak ir-riċeviment. Semma kemm il-Maltin għandhom hajra jilqgħu bil-qalb lil-barrani u qal li l-miġja tiegħu f'din il-Gżira u dik il-laqgħa ma' l-awturi Maltin jibqa' dejjem jiftakar fihom b'ferħ u għogħa.

### FI TWELID DANJEL CASSAR

L-ewwel iben ta' habibi  
Manwel u martu Guza.

Ta' V. CARUANA

DANJEL, inti wilid bogħod miċ-ċekjuna Gżira  
Li fiha nhabbu t-tnejn missierek u ommok  
Biex int tnissilt minn din l-imħabba kbira;  
Biex ommok issa b'għożża kbira żzommok.

Missierek ma jhallikx zgur tinsa lsienu  
Li bih min jaf kemm niseg l-isbaħ ghana,  
W int għad taqr'hom għanjietu li fi zmienu  
Kien f'Malta damm minn qalb, moħħ u id setghana.

Danjel, rajthomx ulied l-Awstralja x'qima  
Taw il-Letteratura tagħhom l'ghadha  
Titwieled bħall-Maltija. Hix tagħlima,  
Li ta' katedra se' jagħtuha l-qagħda? \*

Għalkemm bħal tagħna twieldet biss il-bierah  
Qimuha flok maqdruha bi kliem fieragh.

\* Ftit wara li nżilt l-Awstralja għet organizzata gabra ta' flus biex titwaqqaf katedra tal-Letteratura Awstraljana fl-Università ta' Sydney.